




बुढीगंगा नगरपालिकाका नगर उपप्रमुख श्री माया खड्का (कुँवर) ले
बुढीगंगा नगरसभाको १२ औं अधिवेशनमा प्रस्तुत गर्नुभएको

आर्थिक वर्ष २०८२/८३ को

बजेट वक्तव्य



बुढीगंगा नगरपालिका
नगर कार्यपालिकाको कार्यालय
कुल्देवमाण्डौ, बाजुरा

फोन: ०९७-५९४००२, ५९४००३

वेबसाइट- www.budhigangamunbajura.gov.np

ईमेल: ito.budhigangamun7@gmail.com, budhigangamunbajura@gov.com.np

बुढीगंगा नगरसभाको १२ औं अधिवेशनका अध्यक्षज्यू र नगरसभा सदस्यज्यूहरू,

१. नेपालको संविधान र स्थानीय सरकार सञ्चालन ऐन, २०७४ मा व्यवस्था भए बमोजिम नगरसभाको उपाध्यक्ष एवम् बुढीगंगा नगरपालिकाको उप-प्रमुखको हैसियतले आर्थिक वर्ष २०८२/८३ को आय-व्यय यस सम्मानित सभामा पेश गर्न पाउँदा गौरव महसुस गरेको छु । यस अवसरमा राष्ट्र हित, लोकतन्त्र र अग्रगामी परिवर्तनका लागि आफ्नो जीवन उत्सर्ग गर्नु हुने सम्पूर्ण ज्ञात-अज्ञात शहिदहरु प्रति भावपूर्ण श्रद्धाञ्जली अर्पण गर्दछु । बुढीगंगा नगरपालिका र बाजुरा जिल्लाको निर्माणको लागि विभिन्न क्षेत्रहरूमा उच्च योगदान गर्नु हुने अग्रजहरूलाई विशेष सम्मान गर्न चाहन्छु ।
२. प्रस्तुत बजेट तथा कार्यक्रम निर्माण गर्दा नेपालको संविधान, राज्यका निर्देशक सिद्धान्तहरू, स्थानीय सरकार सञ्चालन ऐन, २०७४, विभिन्न विषयगत ऐन नियमहरू, सोह्रौं योजना, दिगो विकासका लक्ष्यहरू, नेपाल सरकार तथा प्रदेश सरकारका नीति तथा कार्यक्रम, स्थानीय तहको योजना तर्जुमा दिग्दर्शन, २०७८, लैंगिक उत्तरदायि बजेट तर्जुमा दिग्दर्शन, बुढीगंगा नगरपालिकाको आवधिक योजना, यस नगरपालिकाबाट जारी भएका विभिन्न ऐन, नियम, कार्यविधि, निर्देशिका तथा आचारसंहिताको परिधिभित्र रही नगर कार्यपालिका, श्रोत अनुमान तथा बजेट निर्धारण समिति, राजस्व परामर्श समिति तथा अन्य विषयगत समितिका निर्णयहरू, विभिन्न क्षेत्रका विज्ञहरू, आम नागरिक बुद्धिजीवी र सरोकारवाला पक्षबाट प्राप्त सुझाव तथा बुढीगंगा नगरपालिकाको आ.व. २०८२/८३ को वार्षिक नीति तथा कार्यक्रमलाई प्रमुख आधारका रूपमा लिइएको छ ।
३. सिंहदरबारको अधिकार गाउँ-गाउँमा पुगेको अनुभूति गराउने जिम्मेवारीमा स्थानीय सरकारहरू रहेका छन् । स्थानीय तहले खर्च गर्नु पर्ने क्षेत्र र जिम्मेवारी अधिक रहेको तर नेपाल सरकार र प्रदेश सरकारबाट प्राप्त हुन अनुदान रकम न्यून रहेको तथा हाम्रो जस्तो पहाडी स्थानीय तहमा आन्तरिक राजस्वका स्रोतहरू ज्यादै न्यून रहेको परिप्रेक्ष्यमा आम्दानी र खर्च बीच ज्यादै ठूलो खाडल रहेको छ । स्थानीय जनताहरूका आधारभूत आवश्यकता र असिमित चाहानाहरूबीच सामन्जस्यता मिलाउँदै उपलब्ध स्रोतहरूलाई प्राथमिकीकरण गरी सार्थक प्रतिफल प्राप्त गर्नु पर्ने चुनौती हाम्रो सामु दिइमान रहेको छ ।
४. भौतिक पूर्वाधारको विकास, शिक्षा क्षेत्रमा आमूल परिवर्तन, सीप विकास तथा उद्यमशीलता प्रवर्द्धन, रोजगारी सृजना, आर्थिक वृद्धि एवम् सुशासन हासिल गर्ने उद्देश्यका साथ निर्माण गरिएको आ.व. २०८२/८३ को वार्षिक बजेट तथा कार्यक्रम यस सम्मानित सभामा पेश गर्ने अनुमति चाहन्छु ।
५. प्रस्तुत बजेट तथा कार्यक्रम बुढीगंगा नगरपालिकामा उपलब्ध भौतिक तथा प्राकृतिक, आर्थिक एवम् वित्तीय र मानव स्रोत साधनको रणनीतिक परिचालन, प्रभावकारी वित्त व्यवस्थापन र वित्तीय अनुशासन, संस्थागत क्षमता विकास, शैक्षिक क्षेत्रको उन्नयन, योजनाबद्ध दिगो विकास, रोजगारी सृजना, स्वरोजगार र उद्यमशीलता प्रवर्द्धनमा केन्द्रित रहेको छ ।

सभाका अध्यक्षज्यू,

अब म बुढीगंगा नगरपालिकाको आर्थिक अवस्था र चालु आ.व. को बजेट तथा कार्यक्रम कार्यान्वयनको संक्षिप्त समीक्षा प्रस्तुत गर्ने अनुमति चाहन्छु ।

६. आ.व. २०८१/८२ को कुल विनियोजित बजेट ५९ करोड ८ लाख २० हजार ७५ रुपैयाँ ८९ पैसा रहेकोमा चालु तर्फ ३९ करोड ३३ लाख ६९ हजार ७५ रुपैयाँ ८९ पैसा र पूँजीगत तर्फ रु. १९ करोड ७४ लाख ५१ हजार विनियोजन भएको थियो ।
७. २०८२ जेठ मसान्तसम्म ४८ करोड ९७ लाख ५२ हजार ९ सय ७८ रुपैयाँ ९० पैसा (८२.८९ प्रतिशत) मात्र निकासी भएकोमा चालुतर्फ ३३ करोड ६० लाख ९२ हजार ३ सय ४३ रुपैयाँ ४० पैसा (८५.४४ प्रतिशत) र पूँजीगत तर्फ १५ करोड ३६ लाख ६० हजार ६ सय ३५ रुपैयाँ ५० पैसा (७७.८२ प्रतिशत) निकासी रहेको छ ।
८. २०८२ जेठ मसान्तसम्म जम्मा खर्च ३७ करोड ७० लाख ११ हजार १ सय ३३ रुपैयाँ पचहत्तर पैसा (६३.८१ प्रतिशत) रहेको छ जसमा चालु तर्फ २६ करोड ५० लाख ७० हजार ५ सय १४ रुपैयाँ ७५ पैसा (६७.३८ प्रतिशत) र पूँजीगत तर्फ रु. ११ करोड १९ लाख ४० हजार ६ सय १९ (५६.६९ प्रतिशत) खर्च भएको देखिन्छ ।
९. चालु आ.व. मा नेपाल सरकारबाट समानीकरण अनुदान तर्फ रु. ११ करोड ५३ लाख प्राप्त हुने अनुमान गरिएकोमा २०८२ जेठ मसान्तसम्म रु. १० करोड ७५ लाख ९९ हजार २ सय ८० मात्र प्राप्त भएको छ, समपूरक अनुदान तर्फ रु. २ करोड ५० लाख प्राप्त हुने अनुमान गरिएकोमा रु. १ करोड ६९ लाख ३४ हजार ३ सय ६४, विशेष अनुदान तर्फ रु. ३ करोड प्राप्त हुने अनुमान गरिएकोमा रु. १ करोड ८९ लाख ७४ हजार १ सय ३० र सशर्त अनुदानतर्फ रु. २४ करोड ३६ लाख ११ हजार अनुमान गरिएकोमा रु. २२ करोड ४७ लाख ५५ हजार ५ सय प्राप्त भएको छ ।
१०. चालु आ.व.मा प्रदेश सरकारबाट समानीकरण अनुदान तर्फ रु. १ करोड ८ लाख ११ हजार प्राप्त हुने अनुमान गरिएकोमा २०८२ जेठ मसान्तसम्म सबै रकम प्राप्त भएको छ, समपूरक अनुदान तर्फ रु. १ करोड ३ लाख २१ हजार प्राप्त हुने अनुमान गरिएकोमा ३९ लाख २५ हजार ७ सय ५१ रुपैयाँ ५० पैसा, विशेष अनुदान तर्फ रु. ६५ लाख प्राप्त हुने अनुमान गरिएकोमा रु. ४६ लाख ९२ हजार र सशर्त अनुदानतर्फ रु. १ करोड ९३ लाख २० हजार हुने अनुमान गरिएकोमा १ करोड ४४ लाख ९० हजार मात्र रकम प्राप्त भएको छ ।
११. यसैगरी, चालु आ.व.मा राजश्व बाँडफाँडबाट प्राप्त हुने रकम रु. ९ करोड ३८ लाख ३२ हजार हुने अनुमान रहेकोमा २०८२ जेठ मसान्त सम्ममा ६ करोड ९९ लाख ३७ हजार ५ सय ७१ रुपैयाँ एकाउन् पैसा मात्र निकासी भएको छ ।
१२. समग्र देशको आर्थिक स्थितिमा समस्या देखा परेका कारण चालु आ.व. मा अनुमानित आय अनुरूपको बजेट निकासी हुन सकेको अवस्था छैन । चालु आ.व. मा बुढीगंगा नगरपालिकाले आन्तरिक स्रोतबाट ३ करोड ६१ लाख २५ हजार ७५ रुपैयाँ ८९ पैसा आय अनुमान गरेकोमा २०८२ जेठ सम्म १ करोड ९४ लाख ३२ हजार ८ सय ५१ रुपैयाँ ८९ पैसा मात्र आम्दानी भएको छ ।
१३. चालु आ.व. २०८१/०८२ का प्रायः सबैजसो योजनाहरू सम्पन्न हुने चरणमा रहेका छन् । लक्ष्य अनुसारको आन्तरिक राजश्व, लक्ष्य अनुसारको अनुदान, राजश्व बाँडफाँट लगायतका विभिन्न निकायहरूबाट प्राप्त हुने विभिन्न अनुदान प्राप्त भएको छैन । यस परिस्थितिमा सोही बमोजिम आगामी आ.व. को लागि पनि अनुमानित आय-व्यय प्रस्तुत गरेको छु ।

सभाका अध्यक्षज्यू, सभाका सदस्यज्यूहरू,

१४. बुढीगंगा नगरपालिकाको आन्तरिक स्रोत वृद्धिका लागि अधुरा रहेका कामहरू सम्पन्न गरी, सीप तथा उद्यमशीलताको विकासद्वारा मानव पूँजीको बढोत्तरी एवम् भौतिक पूर्वाधार विकास गरी स्थानीय अर्थतन्त्र चलायमान गर्ने गरी आ.व. २०८२/८३ को बजेटका मुख्य उद्देश्य तथा प्राथमिकता निर्धारण गरेको छु ।

बजेटका उद्देश्यहरू:

- क) नागरिकका मौलिक हकहरूको संरक्षण गर्दै आधारभूत आवश्यकता परिपूर्तिमा जोड दिनु,
- ख) उत्पादनमूलक क्षेत्रमा सरकारी, गैरसरकारी, निजी एवम् सहकारी क्षेत्रको साझेदारी लगानी मार्फत उत्पादन र रोजगारी अभिवृद्धि गर्नु,
- ग) शिक्षा, कृषि, स्वास्थ्य र भौतिक पूर्वाधार विकासमा लगानी अभिवृद्धि गरी दीर्घकालीन र योजनाबद्ध विकासमा जोड दिनु,
- घ) व्यवसायिक, प्राविधिक र बजारमा प्रतिस्पर्धा गर्ने सीपको विकास मार्फत स्वरोजगार तथा उद्यमशीलता प्रवर्द्धन गरी मानव पूँजी निर्माण गर्नु,
- ङ) आन्तरिक राजस्व परिचालन, आन्तरिक आम्दानीका स्रोतहरूको परिचालन गरी वित्तीय क्षमता वृद्धि गर्नु,
- च) सूचना प्रविधि, तथ्याङ्क प्रणालीलाई सुदृढीकरण गर्दै जनताको आवश्यकता पहिचान गरी लगानी मैत्री वातावरण तयार गर्नु,
- छ) उपलब्ध स्रोत, साधन, अवसर र क्षमताको उच्चतम उपयोग गर्दै समतामूलक विकास गर्नु

बजेटका उद्देश्य पूरा गर्न तय गरिएका प्राथमिकताका क्षेत्रहरू:

- क) शैक्षिक क्षेत्रको विकास, वृहत् शैक्षिक सुधार कार्यक्रम र आधुनिक शिक्षा प्रणालीको विकास
- ख) कृषि क्षेत्रको विविधिकरण, वैज्ञानिकीकरण र आधुनिकीकरण
- ग) दिगो, गुणस्तरीय, प्रतिफलमुखी र वातावरणमैत्री भौतिक पूर्वाधार विकास
- घ) उत्पादनमुखी, व्यवसायिक, प्रतिस्पर्धी सीप विकास तथा परिचालन गरी रोजगारी सृजना
- ङ) प्रयास दक्ष जनशक्तिको विकास गरी सबै नागरिकको स्वास्थ्य सेवामा सहज पहुँच
- च) आन्तरिक स्रोत परिचालन अभिवृद्धि

बजेटका उद्देश्य हासिल गर्नका लागि बजेट प्रणालीमा सुधार गर्नु पर्ने प्रस्तावहरू:

- क) सुरु गरिएका स्थानीय महत्वका भौतिक पूर्वाधारका क्षेत्रहरू जस्तै: सडक कालोपत्रे आयोजनाहरू, अन्य भौतिक संरचनाहरू, खेलमैदान निर्माण कार्य आदिलाई प्रमुख प्राथमिकताका साथ अगाडि बढाइनेछ ।
- ख) बुढीगंगा सीप विकास तथा प्रशिक्षण केन्द्रको क्षमता विस्तार गरी यसले तय गरेका उद्देश्य प्राप्तिका लागि प्रशस्त लगानी गरी सीप विकासयुक्त, प्रतिस्पर्धी र व्यवसायिक मानव पूँजी निर्माण गर्दै लगानी अभिवृद्धि गरिनेछ ।
- ग) बुढीगंगा नगरपालिकाको नीति तथा कार्यक्रम अनुसार निर्माण गरिने आयोजना बैकलाई व्यवस्थित गरी प्राथमिकता प्राप्त आयोजनाहरू क्रमशः कार्यान्वयन गर्दै लगिनेछ ।

- घ) शिक्षा क्षेत्रमा देखा परेका समस्याहरूलाई सम्बोधन गर्नका लागि सुरु गरिएका विद्यालय तह समायोजन, दरबन्दी मिलानलाई वैज्ञानिक बनाई कार्यान्वयन गरिनेछ भने आधुनिक शिक्षा प्रणालीको विकासका लागि बजेट विनियोजन गरिनेछ ।
- ङ) कृषिमा आधुनिकीकरण र व्यवसायीकरणका लागि साझेदार निकायहरूसँग समन्वय गरी कार्यक्रमहरू कार्यान्वयन गरिनेछ ।

माथि उल्लेखित नीतिगत सुधारले निर्धारित लक्ष्य हासिल हुने अपेक्षा गरेको छ ।

सभाका सदस्यज्यूहरू,

अब म आगामी आ.व. २०८२/८३ को अनुमानित आय र व्यय संक्षिप्त रूपमा प्रस्तुत गर्न चाहन्छु ।

१५. आ.व. मा २०८२/८३ का लागि नेपाल सरकारबाट वित्तीय समानीकरण अनुदान तर्फ रु. ११ करोड २५ लाख, राजश्व बाँडफाँडबाट रु. ८ करोड १२ लाख ५ सय ९२, समपूरक अनुदान तर्फ रु. ४ करोड, विशेष अनुदान तर्फ रु. १ करोड ६५ लाख र सशर्त अनुदानतर्फ रु. २१ करोड ८७ लाख प्राप्त हुने अनुमान गरिएको छ ।
१६. यसैगरी, प्रदेश सरकारबाट समानीकरण अनुदान तर्फ रु. १ करोड ९ लाख ६९ हजार, राजश्व बाँडफाँड तर्फ ७० लाख १४ हजार, समपूरक अनुदान तर्फ रु. २ करोड ८ लाख, विशेष अनुदान तर्फ रु. ७५ लाख र सशर्त अनुदानतर्फ रु. ५१ लाख प्राप्त हुने अनुमान गरिएको छ भने बुढीगंगा नगरपालिकाको आन्तरिक आम्दानी रु. १ करोड ८८ लाख अनुमान गरी बुढीगंगा नगरपालिकाको स्थानीय सञ्चित कोषमा जम्मा रु. ५३ करोड ९० लाख ८३ हजार ५ सय ९२ रकम आय अनुमान गरिएको छ ।
१७. यस नगरपालिकामा कार्यरत गैरसरकारी संस्थाहरूको एकमुष्ट बजेट रकम ४ करोड ३ लाख ८२ हजार ५ सय ५७ रुपैयाँ ६७ पैसा अनुमान गरिएको छ । उपरोक्त अनुसारका बजेटको विस्तृत विवरण अनुसूचीहरूमा दिइएको छ ।

सभाका सदस्यज्यूहरू,

अब म विभिन्न विषय क्षेत्रगत कार्यक्रम तथा बजेट विनियोजन प्रस्ताव गर्न चाहन्छु ।

१८. **शिक्षा, युवा तथा खेलकूद:** शिक्षा क्षेत्रको आमूल परिवर्तन र शैक्षिक सुधारका लागि गत वर्षका प्रयासहरूलाई निरन्तरता दिदै शिक्षालाई मानव पूँजी (Human Capital) उत्पादनको प्रमुख आधारशिलाको रूपमा मुख्य क्षेत्र तोकेको छ । शिक्षा, युवा तथा खेलकूदको क्षेत्रमा रु. ७५ लाख विनियोजन गरेको छ । बडीमालिका क्याम्पस, फालासैनको भौतिक संरचना स्तरोन्नतीका लागि रु. ५ लाख छुट्याएको छ ।
१९. **कृषि, पशुपालन तथा सहकारी:** कृषि क्षेत्रलाई बुढीगंगा विकासको मुख्य क्षेत्रका रूपमा विकास गर्नका लागि यस क्षेत्रमा पकेट बाली विकास कार्यक्रम, रैथाने बाली प्रवर्द्धन कार्यक्रमलाई विशेष जोड दिई साझेदार निकायहरूसँगको समन्वयलाई विशेष जोड दिइनेछ । कृषि अनुदान कार्यक्रमलाई सहज बनाइनेछ । कृषि तथा सहकारी क्षेत्रमा रु. २० लाख र पशुपालन विकास क्षेत्रमा रु. १७ लाख बजेट विनियोजन गरेको छ ।

२०. **स्वास्थ्य तथा सरसफाइ:** स्वास्थ्य सेवामा नागरिकको सहज पहुँचका लागि विविध कार्यक्रमहरू सञ्चालनका साथै विशेषज्ञ स्वास्थ्य शिविरहरू सञ्चालन गरिनेछ । स्वास्थ्य तथा सरसफाइ क्षेत्रका लागि रु. २५ लाख बजेट विनियोजन गरेको छ ।
२१. **उद्योग, पर्यटन तथा साँस्कृतिक प्रवर्द्धन:** बुढीगंगा सीप विकास तथा प्रशिक्षण केन्द्रलाई प्रतिष्ठानको रुपमा विकास गर्न यसको कार्यक्षमतालाई विस्तार गर्दै लगिनेछ भने दक्ष, सीपयुक्त तथा व्यवसायिक जनशक्तिलाई अनुदान कार्यक्रममा आवद्ध गरिनेछ । संघीय विशेष अनुदान तर्फको बजेट यसमा खर्च गरिनेछ । साँस्कृतिक रुपमा विशेष महत्व राख्ने हाम्रो स्थानीय बाजा तथा जामा व्यवस्थापनका लागि रु. ५ लाख बजेट विनियोजन गरेको छ भने ज्यूलेखी मष्टाको स्तरोन्नतीका लागि रु. ५ लाख छुट्याएको छ ।
२२. **भौतिक पूर्वाधार विकास:** साविकका गाविस जोड्ने मुख्य सडकहरू पक्की बनाउने कार्यलाई निरन्तरता दिइनेछ भने ग्रामीण सडकहरूको स्तरोन्नती तथा ट्रयाक नखोलिएको ठाउँमा सडक सञ्जाल विस्तार गर्ने लक्ष्य लिइएको छ । पक्की सडक निर्माणका लागि रु. ५ करोड रकम बजेट विनियोजन गरेको ।
२३. **महिला, बालबालिका, ज्येष्ठ नागरिक तथा सामाजिक सुरक्षा:** लैंगिक समानता, महिला सशक्तिकरण, बाल संरक्षण तथा सामाजिक सुरक्षाका विभिन्न कार्यक्रम सञ्चालनका लागि रु. ५ लाख बजेट विनियोजन गरेको छ ।
२४. **न्यायिक समिति तथा दलित नेटवर्क सुदृढीकरण:** न्यायिक समितिमा दर्ता हुने मुद्दामा मिलालाई व्यवस्थित बनाउन इजलास कक्ष निर्माणका लागि रु. ७ लाख विनियोजन गरेको छ । नगरपालिका स्तरीय दलित नेटवर्क व्यवस्थापन तथा सञ्चालनका लागि रु. ५ लाख छुट्याएको छ ।
२५. **रोजगारी प्रवर्द्धन:** राष्ट्रिय रोजगार कार्यक्रमलाई नगर प्रमुख तथा नगर उपप्रमुख रोजगार लक्षित कार्यक्रममा जोडिनेछ, जसका लागि एकमुष्ट रु. ६० लाख विनियोजन गरेको छ । रोजगार सेवा केन्द्र सञ्चालनका लागि रु. २ लाख ३१ हजार विनियोजन गरेको छ ।
२६. **वातावरण संरक्षण र विपद् व्यवस्थापन:** जिल्ला विपद् व्यवस्थापन समितिबाट निर्देशित कार्यक्रमहरूलाई व्यवस्थित रूपमा कार्यान्वयन गरिनेछ । नगर तथा वडाका विपद् व्यवस्थापन कोषका लागि एकमुष्ट रु. १४ लाख विनियोजन गरेको छ ।

सम्मानित सभाका अध्यक्षज्यू र सदस्यज्यूहरू,

२७. वडाका लागि पूँजीगत अर्थात् विकास खर्चको प्रति वडा न्यूनतम रु. २५ लाख रहने गरी एकमुष्ट रु. २ करोड ५० लाख विनियोजन गरेको छ । वडाका विविध विकास निर्माणका कार्यहरू जस्तै खानेपानी निर्माण, बाटो निर्माण, पैदल मार्ग निर्माण, साँस्कृतिक संरक्षण लगायतका आयोजनाका लागि एकमुष्ट रु. ४१ लाख छुट्याएको छ ।
२८. कार्यालय सञ्चालन तथा कर्मचारी तलबभत्ता, अध्ययन अवलोकन र सेवा तथा परामर्शका लागि रु. १० करोड ६७ लाख ८३ हजार ५ सय ९२ रकम विनियोजन गरिएको छ ।
२९. विभिन्न आयोजनाको समपूरक तथा अन्य लागत साझेदारीका लागि रु. १ करोड ३६ लाख रकम विनियोजन गरेको छ ।

३०.विविध जग्गाको मुआब्जा तिर्नका लागि रु. ५० लाख रकम विनियोजन गरेको छु भने सडक सरसफाइका लागि रु. ७ लाख ६९ हजार रकम छुट्याएको छु ।

यस सम्मानित सभाका अध्यक्षज्यू र सदस्यज्यूहरू,

३१.नेपाल सरकारबाट प्राप्त हुने समानीकरण अनुदान, समपूरक अनुदान, सशर्त अनुदान र विशेष अनुदान, साथै प्रदेश सरकारबाट प्राप्त हुने समानीकरण अनुदान, समपूरक अनुदान, सशर्त अनुदान र विशेष अनुदानका बजेट यस सम्मानित सभाले अधिग्रहण गर्नका प्रस्ताव पेश गर्न चाहन्छु ।

३२.बुढीगंगा नगरपालिकाको स्थापना पश्चात यो १२ औं बजेट विधेयक हो भने मेरो कार्यकालको चौथो बजेट हो । यस गरिमामय सभामा पेश भएको बजेटमा खुलेर छलफल गरी सकारात्मक सुझाव दिई अघि बढाउन हुन सम्पूर्ण नगरसभा सदस्यज्यूहरू समक्ष हार्दिक अनुरोध गर्दछु ।

३३.चालु आ.व. को अन्तमा भएको आय-व्ययको अवस्था सहित आ.व. २०८२/८३ को अनुमानित आय-व्यय मिलान गरी बजेट पुस्तिका तयार गरी उपलब्ध हुनेछ । छलफल गरी पारित गर्नको लागि नगरसभा सदस्यज्यूहरूलाई अनुरोध गर्दछु ।

धन्यवाद !

२०८२ असार १०

अनुसूची- १

आ.व २०८२/८३ को आय विवरण

अनुदान शीर्षक	स्रोत	आ.व. अनुसार प्राप्त अनुदान र विनियोजन बजेट (रु.)		
		२०८०/८१	२०८१/८२	२०८२/८३
सशर्त अनुदान	नेपाल सरकार	२२,०७,७९,०००	२४,३६,११,०००	२१,८७,००,०००
	प्रदेश सरकार	३३,००,०००	१,९३,२०,०००	५१,००,०००
	जम्मा	२२,४०,७९,०००	२६,२९,३२,०००	२२,३८,००,०००
विशेष अनुदान	नेपाल सरकार	२,२०,००,०००	३,००,००,०००	१,६५,००,०००
	प्रदेश सरकार	९०,००,०००	६५,००,०००	७५,००,०००
	जम्मा	३,१०,००,०००	३,६५,००,०००	२,४०,००,०००
समपूरक अनुदान	नेपाल सरकार	१,३०,००,०००	२,५०,००,०००	४,००,००,०००
	प्रदेश सरकार	७५,००,०००	१,०३,२१,०००	२,०८,००,०००
	जम्मा	२,०५,००,०००	३,५३,२१,०००	६,०८,००,०००
राजस्व बाँडफाँट	नेपाल सरकार	८,२५,१९,२००	८,८३,००,०००	८,१२,००,५९२
	प्रदेश सरकार	६५,००,०००	५५,३२,०००	७०,१४,०००
	जम्मा	८,९०,१९,२००	९,३८,३२,०००	८,८२,१४,५९२
समानीकरण अनुदान	नेपाल सरकार	११,५६,००,०००	११,५३,००,०००	११,२५,००,०००
	प्रदेश सरकार	१,१४,०२,०००	१,०८,११,०००	१,०९,६९,०००
	जम्मा	१२,७०,०२,०००	१२,६१,११,०००	१२,३४,६९,०००
आन्तरिक स्रोत	आन्तरिक स्रोत	१२,२३,८३,५९८	३,६१,२५,०७६	१,८८,००,०००
कुल जम्मा		५७,२८,७७,३०८	५९,०८,२०,०७६	५३,९०,८३,५९२

अनुसूची- २

(क) आ.व २०८२/८३ को व्यय अनुमान

क्र.स.	शिर्षक	विनियोजन रकम (रु.)
१	कार्यालय सञ्चालन तथा कर्मचारी तलब भत्ता	८,८२,१४,५९२
२	नगर गौरवका आयोजना (पक्की सडक संरचना निर्माण)	५,१५,००,०००
३	वडा स्तरका आयोजना	२,५०,००,०००
४	समपूरक आयोजनाहरूमा लागत साझेदारी	१,३६,००,०००
५	शिक्षा, युवा तथा खेलकूद शाखा	७५,००,०००
६	आधारभूत स्वास्थ्य तथा सरसफाइ शाखा	२५,००,०००
७	कृषि विकास तथा सहकारी शाखा	२०,००,०००
८	पशुपक्षी विकास शाखा	१७,००,०००
९	भौतिक पूर्वाधार विकास शाखा	५,००,०००
१०	महिला, बालबालिका तथा ज्येष्ठ नागरिक शाखा	५,००,०००
११	रोजगार सेवा केन्द्र सञ्चालन	३,००,०००
१२	सूचना प्रविधि शाखा	५,००,०००
१३	नगर प्रमुख तथा उपप्रमुख रोजगार लक्षित कार्यक्रम	७०,००,०००
१४	विपद् व्यवस्थापन कोष	३,१९,०००
१५	जग्गा खरिद तथा व्यवस्थापन	५०,००,०००
१६	सेवा तथा परामर्श	५०,००,०००
१७	थुमा मा.वि. महायज्ञ	५,००,०००
	जम्मा (राजस्व बाँडफाँट र समानीकरण अनुदान)	२१,१६,८३,५९२
१८	सशर्त अनुदान (नेपाल सरकार र प्रदेश सरकार)	२२,३८,००,०००
१९	विशेष अनुदान (नेपाल सरकार र प्रदेश सरकार)	२,४०,००,०००
२०	समपूरक अनुदान (नेपाल सरकार र प्रदेश सरकार)	६,०८,००,०००
२१	आन्तरिक स्रोत	१,८८,००,०००
	जम्मा	५३,९०,८३,५९२

अनुसूची- ३

गैरसरकारी संस्थाहरूको बजेट

क्र.सं.	संस्थाको नाम	कार्यक्रम	बजेट (रु.)	दातृ निकाय
१	पीसविन नेपाल	एकीकृत सामुदायिक विकास कार्यक्रम	३८,२३,१७२	गुड नेवर्स इन्टरनेशनल
		स्वास्थ्य अधिकार सुधार परियोजना	११,६६,६४४	कोइका/ गुड नेवर्स इन्टरनेशनल
		UNFPA नवौं देशीय कार्यक्रम	१२,०६,८०६	UNFPA
		आभा परियोजना	३५,६६,४३५	नोराड/प्लान इन्टरनेशनल
२	गिफ्ट नेपाल	SAFE Girls Project	४०,००,०००	GNI/UNFPA/ KOICA
		एकीकृत सामुदायिक विकास परियोजना	१७,४०,३६०	गुड नेवर्स इन्टरनेशनल
३	मानसिक स्वास्थ्य तथा परामर्श केन्द्र (CMC) नेपाल	लैङ्गिक हिंसा रोकथाम तथा प्रतिकार्य परियोजना दोस्रो	३९,५९,१६१	UNFPA, नर्वेजियन राजदुतावास, स्वीस सरकार
४	सहास नेपाल	स्थानीय प्रयासमा खाद्य सुरक्षा रूपान्तरण (LIFT) परियोजना	४६,५३,५७१	Bread for the World, Germany
५	वैकल्पिक ऊर्जा प्रवर्द्धन केन्द्र	कृषि खाद्य प्रणालीका लागि नवीकरणीय ऊर्जा (RERAS)	१,०६,४७,६६६.६७	UNDP/RERL
६	लिबर्ड	कृषि खाद्य प्रणालीका लागि नवीकरणीय उर्जा (RERAS) परियोजना	३६,५१,५६०	UNDP
		समुन्नत पोषणका लागि समावेशी सुशासन (Better Nutrition Project)	६,८३,९८२	EU/WHH
७	नेपाल रेडक्रस सोसाइटी	सुरक्षित नेपाल परियोजना	-	-
८	ग्रिन तारा नेपाल	दुर्गम समुदायमा गुणस्तरीय मातृ नवजात र बाल स्वास्थ्य सेवाको सुनिश्चितता परियोजना	१२,८४,०००	कर्मा ट्रष्ट, जर्मनी
	जम्मा		४,०३,८२,५५७.६७	